

فراءٰی مکتب فکر اور سیرت نگاری

محمد مشتاق احمد

فراہی مکتب فکر کے اصولوں میں کئی اصول ایسے ہیں جن کا اثر صرف قرآنیات تک ہی محدود نہیں ہے، بلکہ دیگر علوم اسلامیہ کی طرح سیرت نگاری پر بھی ان اصولوں کا گہر اثر مرتب ہوا ہے۔ زیر نظر مقالے میں اس مکتب فکر کے ان تین اہم اصولوں یعنی ”نظم قرآن کا تصور“، ”نبی اور رسول کی منصبی حیثیت میں فرق“ اور ”قرآن اور روایات کا تعلق“ کا جائزہ لیا جائے گا، جنہوں نے سیرت کے باب میں اس مکتب فکر کے مسلک کی تشکیل میں اہم کردار ادا کیا ہے۔

۱- نظم قرآن کا تصور

قرآنی آیات و سور کے باہمی ربط و مناسبت کے حوالے سے مسلمان اہل علم کے ہاں کئی آرائی کی جاتی ہیں۔ فراہی مکتب فکر کی امتیازی خصوصیت یہ ہے کہ اس مکتب فکر کا نظم قرآن کا تصور آیات یا سور کے درمیان محض ربط و مناسبت تک ہی محدود نہیں ہے، بلکہ یہ پورے قرآن کو ایک منظم اور مربوط کلام کی صورت میں پیش کرتا ہے۔ مولانا اصلاحی نے وضاحت سے بتایا ہے کہ ہر سورت کا ایک خاص مضمون ہوتا ہے اور اس سورت کی تمام آیات اس خاص موضوع / مضمون سے متعلق ہوتی ہیں، پھر کئی سورتیں باہم مل کر ایک گروپ بناتی ہیں اور اس گروپ کا بھی ایک خاص موضوع ہوتا ہے، پھر یہ تمام گروپ مل کر قرآن مجید کو ابتداء سے انتہا تک ایک خاص موضوع پر مشتمل مربوط اور منظم کتاب بنادیتے ہیں۔ یہاں تفصیل کی گنجائش نہیں ہے، اس لیے چند نکات کی صورت میں نظم قرآن کے اس تصور کی چیزہ چیزہ کچھ خصوصیات ملاحظہ کیجیے:

۱- قرآن کریم کی ہر سورت کا ایک خاص موضوع ہوتا ہے، جسے مولانا فراءٰی ”عمود“ کا نام دیتے ہیں۔^(۱)

استاذ پروفیسر، شعبہ قانون، کالیج شریعہ و قانون، بین الاقوامی اسلامی یونیورسٹی، اسلام آباد

(میں اپنے استاد محترم جناب پروفیسر قاری عبدالمعod انصاری کا شکریہ ادا کرنا چاہتا ہوں جنہوں نے مجھے علوم قرآن کی طرف راغب کیا، فراءٰی مکتب فکر سے روشناس کرایا اور نظم قرآن کے فہم میں میری رہ نمائی کی۔ اللہ تعالیٰ انھیں جزا نیرے سے نوازے، مشتاق احمد)

- عبد الحمید افراہی، رسائل الإمام الفراہی في علوم القرآن (اعظم گرہ: الدائرة الحميدية، ۱۹۹۱ء)، ۸۸-۸۹؛

وہی مصنف، مجموعہ تفاسیر فراءٰی، مترجم: امین احسان اصلاحی (لاہور: قارآن فاؤنڈیشن، ۱۹۹۸ء)، ۳۹-۵۰۔

- ۲- کئی سورتوں میں مولانا اصلاحی دیباچہ، مرکزی بحث اور خاتمه سورت کی بھی نشان دہی کرتے ہیں۔^(۲)
 کئی سورتوں کے اختتام میں بات پلٹ کر دہی آجائی ہے جہاں سے سورت کی ابتداء میں شروع ہوئی
 تھی۔^(۳) اس کو مولانا اصلاحی عودہ إلى البدء سے تغیر کرتے ہیں۔ لبی سورتوں کو وہ ابواب اور
 فصول میں بھی تقسیم کرتے ہیں۔^(۴)
- ۳- ہر سورت کا بالعوم ایک مثیٰ ہوتا ہے،^(۵) یوں بالعوم یکے بعد دیگرے آنے والی دو دو سورتوں کے
 جوڑے بن جاتے ہیں۔ اس قاعدے سے چند استثناءات بھی انہوں نے ذکر کیے ہیں۔^(۶)

- ۲- مثال کے طور پر سورۃ البقرۃ کی آیات ا۳۹ تا ۳۹ کو مولانا اصلاحی سورت کا دیباچہ قرار دیتے ہیں، پھر آیات ۳۰ تا ۲۸۳ کو وہ
 چار ابواب میں تقسیم کرتے ہیں، اس کے بعد آیات ۲۸۳ تا ۲۸۲ کو وہ خاتمه سورت کی آیات کہتے ہیں۔ (دیکھیے: امین احسن
 اصلاحی، تدبیر قرآن (لاہور: فاران فاؤنڈیشن، ۲۰۰۱ء)، ۱: ۷۶-۸۰)۔
- ۳- مثلاً سورۃ الصفاۃ کی ابتداء میں فرمایا گیا: فَاسْتَفْتَهُمْ أَهْمُّ أَشْدُ خَلْقًا (آیت ۱۱)۔ پھر ایک لمبی بحث کے بعد سورت
 کے آخر میں بحث کا رخ پھر اسی طرف مراجعت ہے: فَاسْتَفْتَهُمْ أَلِرَبَّ الْبَنَاتُ وَلَكُنُمُ الْأُنْبُونَ (آیت ۱۲)۔ اسی طرح
 سورۃ القلم کی ابتداء میں مذکور ہے کہ رسول اللہ ﷺ مجھون سمجھتے تھے (آیت ۲)۔ سورت کے آخر میں کہا گیا ہے کہ
 مستکبرین قریش رسول اللہ ﷺ کو مجھون سمجھتے تھے (آیت ۱۵)۔ اس طرح کی اور کئی دل چسپ مثالیں مولانا اصلاحی نے
 ذکر کی ہیں۔
- ۴- اوپر سورۃ البقرۃ کی مثال ذکر کی گئی ہے۔ اسی طرح مولانا اصلاحی سورۃ آل عمران کو بھی دیباچہ، مرکزی بحث اور
 خاتمه سورت میں تقسیم کرتے ہیں، پھر مرکزی بحث کو ابواب اور فصول میں تقسیم کرتے ہیں۔ (دیکھیے: اصلاحی، تدبیر
 قرآن، ۲: ۱۲)۔
- ۵- جن سورتوں کو ایک دوسرے کا مثیٰ قرار دیا گیا ہے ان کے موضوع میں نہایت گہرا تعلق ہوتا ہے۔ کبھی ایک سورت میں
 ایک فریق سے بحث ہوتی ہے تو دوسری سورت میں دوسرے فریق سے۔ مثال کے طور پر سورۃ البقرۃ میں یہود پر جب کہ
 سورۃ آل عمران میں نصاریٰ پر اتمام جھٹ کر کے منصب امامت سے ان کی معزولی کا اعلان کیا گیا ہے (اصلاحی، نفس
 مصادر، ۲: ۱۲-۹)۔ کبھی ایک سورت میں ایک حقیقت واضح کی جاتی ہے تو دوسری سورت میں اس کا لازمی نتیجہ سامنے رکھ
 دیا جاتا ہے۔ چنانچہ سورۃ الانعام اور سورۃ الأعراف ایک دوسرے کے مثیٰ ہیں۔ سورۃ الانعام میں مشرکین
 عرب پر اتمام جھٹ کیا گیا ہے، جب کہ سورۃ الأعراف انذار کی سورت ہے جس میں مشرکین عرب کو اس عذاب سے
 خبردار کیا گیا ہے جو رسول کے ملک میں پر دنیا و آخرت میں آتا ہے (نفس مصادر، ۳: ۲۱۵)۔ کبھی ایک سورت میں تصویر کا

۳۔ کئی سورتیں باہم مل کر ایک گروپ کی تفصیل کرتی ہیں۔ اس طرح سورتوں کے کل سات گروپ بن گئے ہیں۔^(۷)

ایک پہلو دکھایا جاتا ہے تو اس کے جوڑے میں تصویر کادو سر ارخ سامنے آ جاتا ہے، جیسے سورۃ القیمة میں قیامت کے ذکر میں انذار کا پہلو غالب ہے تو سورۃ الدھر میں جنت کی نعمتوں کا ذکر ہے (نفس مصدر، ۹۹: ۹)۔ اسی طرح کسی سورت میں کسی بات کا اجمالاً ذکر ہوتا ہے تو اس کے جوڑے میں اس کی تفصیل سامنے رکھ دی جاتی ہے۔ مثال کے طور پر سورۃ الفرقان میں جن انبیاء علیہم السلام کا اجمالاً ذکر ہے، ان کا تفصیلی ذکر سورۃ الشعرا میں ہے (نفس مصدر، ۵: ۲۹۵)۔ یا سورۃ یونس میں موکی علیہ السلام کا تذکرہ نسبتاً تفصیل سے اور نوح علیہ السلام کا تذکرہ اجمالاً ہوا ہے تو سورۃ هود میں اس کے بر عکس ہوا ہے (نفس مصدر، ۲: ۹۷)۔ اسی طرح شیعی سورتوں کے موضوع میں تعلق کی دیگر کئی نوعیتیں بھی انہوں نے ذکر کی ہیں۔

۶۔ مثال کے طور پر سورۃ الفاتحۃ کے متعلق وہ کہتے ہیں کہ یہ قرآن کا دبیاچہ ہے، اس لیے باقی پورا قرآن اس کا جوڑا ہے (اصلاحی، تدبر قرآن، ۱: ۱۷-۲۹)۔ اسی طرح سورۃ النور کے متعلق مولانا اصلاحی کہتے ہیں کہ یہ اپنے گروپ کے آخر میں ضمیمے کی حیثیت رکھتی ہے۔ (نفس مصدر، ۵: ۳۵۵)۔ یہی بات وہ سورۃ الأحزاب اور سورۃ الحجرات کے متعلق بھی کہتے ہیں۔

۷۔ مولانا فراہی نے سورتوں کو نو گروپوں میں تقسیم کیا تھا، کیوں کہ ان کی رائے میں سورۃ الحجج اور سورۃ النصر مدنی سورتیں تھیں، جب کہ سورۃ لہب کی سورت تھی۔ (فراہی، رسائل، ۱۰۲-۱۰۵) تاہم مولانا اصلاحی نے سورۃ الحجج کو کی قرار دیا ہے (اصلاحی، تدبر قرآن، ۵: ۲۰۳-۲۰۴)، اور سورۃ لہب کو مدنی (نفس مصدر، ۱: ۲۷-۲۹)۔ یوں انہوں نے تمام سورتوں کو سات گروپوں میں تقسیم کیا۔ اس تقسیم کے مطابق پہلا گروپ الفاتحۃ تا المآدۃ پائچ سورتوں پر مشتمل ہے؛ دوسرا گروپ میں الأنعام تا التوبۃ چار سورتیں ہیں؛ تیسرا گروپ میں یونس تا النور چودہ سورتیں ہیں؛ چوتھا گروپ الفرقان تا الأحزاب نو سورتیں پر مشتمل ہے؛ پانچواں گروپ سباء تا الحجرات سولہ سورتوں پر مشتمل ہے، چھٹے گروپ میں ق تا التحریم سترہ سورتیں ہیں؛ ساتویں گروپ میں الملک تا الناس اٹھتالیس سورتیں ہیں۔ (نفس مصدر، ۱: ۲۵)۔ مولانا اصلاحی سات گروپوں میں سورتوں کی اس تقسیم کو منصوص مانتے ہیں۔ ﴿وَلَقَدْ أَيْتَنَاكُمْ سَبَعًا مِّنَ الْمَكَافِرَ وَالْمُرْءَاتَ الْأَعْظَمَ﴾ (القرآن ۱۵: ۸۷) کی تفسیر میں وہ کہتے ہیں کہ مثانی شیعی کی بحاجت ہے جو دہرائی جانے والی چیز کو نہیں کہتے، بلکہ اس کا مفہوم ہے ”دو، دو“ یا ”جوڑا جوڑا“۔ چنانچہ وہ کہتے ہیں کہ یہاں مراد سورتوں کے سات گروپ ہیں جو دو دو سورتوں کے جوڑوں پر مشتمل ہیں۔ (اصلاحی، نفس مصدر، ۲: ۳۷۸-۳۷۹)

۵- ہر گروپ کی ابتدا ایک یا زائد کمی سورتوں سے ہوتی ہے اور اختتام ایک یا زائد مدنی سورتوں پر ہوتا ہے۔^(۸) اس وجہ سے کئی سورتوں، جن کے کمی یا مدنی ہونے پر اختلاف ہے، کے بارے میں مولانا اصلاحی نے جزم کے ساتھ راءے دی ہے۔^(۹)

۶- جس طرح ہر گروپ ظاہری طور پر کمی اور مدنی سورتوں میں تقسیم ہے، اسی طرح ہر گروپ باطنی طور پر ایک مستقل موضوع رکھتا ہے۔^(۱۰) گروپ کی ہر سورت گروپ کے موضوع کے کسی خاص پہلو کی

۷- مولانا اصلاحی کی تحقیق یہ ہے کہ پہلے گروپ میں صرف الفاتحة کمی ہے، باقی سورتیں مدنی ہیں؛ دوسرے گروپ میں پہلی دو سورتیں (الأنعام اور الأعراف) کمی اور اگلی دو سورتیں (الأفال اور التوبہ) مدنی ہیں؛ تیسرا گروپ میں آخری سورت (النور) کے مساواتم سورتیں کمی ہیں؛ اسی طرح چوتھے گروپ میں بھی صرف آخری سورت (الأحزاب) مدنی ہے؛ پانچویں گروپ میں آخری تین سورتیں (محمد، الفتح اور الحجرات) مدنی ہیں؛ چھٹے گروپ میں پہلی سات سورتیں (ق تا الواقعۃ) کمی ہیں جب کہ آخری دس سورتیں (الحديد تا التحریر) مدنی ہیں؛ اور ساتویں گروپ میں الملک تا الكفرون کمی ہیں اور آخری پانچ سورتیں (النصر تا الناس) مدنی ہیں۔ (اصلاحی، تدبر قرآن، ۱: ۲۵)۔ غامدی صاحب کا موقف یہ ہے کہ النصر تا الإخلاص بھی کمی ہیں اور صرف آخری دو سورتیں مدنی ہیں۔ (جادید احمد غامدی، البيان (لاہور: دارالاشراف، ۱۹۹۲ء)، ۱: ۵)

۸- مثال کے طور پر الرعد، الحج، العنكبوت، الرحمن اور البینة میں کسی سورت کو بھی مولانا اصلاحی مدنی دور کی سورت نہیں مانتے۔

۹- مولانا اصلاحی کہتے ہیں کہ پہلے گروپ میں اہل کتاب پر اتمام جنت اور انی امت کی تکمیل کے بعد اسے آخری شریعت کی ذمے داری سونپے جانے کا بیان ہے؛ دوسرے گروپ میں عرب امیں پر اتمام جنت اور رسول اللہ ﷺ کے مذہبین و تبعین کے لیے اللہ تعالیٰ کے آخری فضیلہ کا بیان ہے؛ تیسرا گروپ میں تفصیل سے واضح کیا گیا ہے کہ رسول اللہ ﷺ کی بعثت کے ساتھ حق و باطل کی جو کشمکش شروع ہوئی ہے اس کا انتظام رسول اللہ ﷺ کی زندگی میں ہی حق کے غلبے اور باطل کی بخت کی صورت میں نمودار ہوا گا؛ چوتھے گروپ میں رسالت کے عقیدے کا اثبات اور اس پر وارد کیے جانے والے اعتراضات کا جواب ہے؛ پانچویں گروپ میں تو حیدر کے دلائل اور شرک کی تردید کی گئی ہے؛ چھٹے گروپ میں آخرت کے عقیدے کی تفصیلی وضاحت ہے اور آخری گروپ کا موضوع انذار ہے۔ (اصلاحی، تدبر قرآن، ۱: ۲۶-۲۷)۔ غامدی صاحب کی رائے یہ ہے کہ آخری گروپ میں سرداران قریش پر اتمام جنت کیا گیا ہے اور اس گروپ میں رسول اللہ ﷺ کی دعوت کے کلی دور کے تمام مراحل سامنے آجاتے ہیں۔ چنانچہ ان کی تحقیق کے مطابق الملک تا الجن کی سورتیں ابتدائی مرحلہ انذار میں نازل ہوئیں؛ المُرْمَل تا الانشراح مرحلہ انذار عام میں نازل ہوئیں؛ التین تاقریش مرحلہ اتمام جنت سے تعلق رکھتی ہیں؛ الماعون تا الإخلاص مرحلہ براءت و بہترت میں نازل ہوئیں اور آخری دو سورتیں بہترت کے معاً بعد نازل ہوئیں۔ (غامدی، البيان، ۱: ۱۰-۱۲)۔

وضاحت کرتی ہے۔^(۱۰) نیز چوں کہ گروپ کی ابتدائی اور انہتاً مدنی سورتوں پر ہوتی ہے، اس لیے ہر گروپ کے اندر مباحثت میں ایک خاص نوع کا تدریجی ارتقا نظر آتا ہے۔^(۱۱) نظم قرآن کے اس تصور کی وجہ سے سیرت کے کئی مسائل میں مولانا اصلاحی نے عام سیرت زگاروں سے مختلف رائے قائم کی ہے۔

۲- نبی اور رسول کی منصیٰ حیثیت میں فرق

نبی اور رسول کی منصیٰ حیثیت کے درمیان فرق کے مسئلے میں مکتب فراہی کا ایک خاص نقطہ نظر ہے جس نے کئی اہم مسائل پر گہرا اثر مرتب کیا ہے۔ مولانا اصلاحی کہتے ہیں کہ قرآن کریم میں لفظ رسول لغوی معنی (فرستادہ) کے مفہوم میں بھی کئی مقامات پر استعمال ہوا ہے۔^(۱۲) اس لغوی مفہوم میں یہ لفظ فرشتوں کے لیے بھی استعمال ہوا ہے۔^(۱۳) اس مفہوم میں ہر نبی کو رسول کہا جاسکتا ہے۔^(۱۴) تاہم مولانا اصلاحی سورۃ الحج کی درج استعمال ہوا ہے۔^(۱۵)

11- مثلاً دوسرے گروپ کی سورتوں کے متعلق مولانا اصلاحی کہتے ہیں کہ سورۃ الأنعام میں عربوں پر انتہام جحت کیا گیا ہے، جس کے بعد سورۃ الأعراف میں انھیں اس عذاب سے خبردار کیا گیا ہے جو رسول کے مکذبین پر دنیا و آخرت میں آتا ہے؛ پھر جب غزوہ بدر کی صورت میں ان مکذبین کو عذاب کی پہلی قحط دی گئی تو اس کے بعد سورۃ الأنفال کا نزول ہوا جس میں انھیں بتایا گیا کہ اگر وہ اپنی روشن تبدیل نہیں کریں گے تو ان پر آخری عذاب بھی آجائے گا؛ سورۃ التوبۃ میں اسی آخری فیصلے کا اعلان ہے۔ (اصلاحی، تدبر قرآن، ۲: ۹-۱۰)

12- مثلاً مولانا اصلاحی کہتے ہیں کہ سورۃ النحل کے آخری حصے (آیات ۱۲۲ تا ۱۲۹) میں یہود کا نام لیے بغیر ان سے خطاب کیا گیا ہے کیوں کہ اس وقت وہ پردے کے پیچھے رہ کر مخالفت کر رہے تھے، لیکن سورۃ بنی اسرائیل میں باقاعدہ ان کا نام لے کر ان کی توجیخ کی گئی ہے کیوں کہ اس سورت کے زمانہ نزول تک یہود رسول کی مخالفت میں کھل کر سامنے آچکے تھے۔ (اصلاحی، تدبر قرآن، ۳: ۳۶۹-۳۷۰)۔

13- مثال کے طور پر دیکھیے: ﴿فَلَمَّا جَاءَهُ الرَّسُولُ قَالَ أَرْجِعْ إِلَى رَبِّكَ﴾ (القرآن ۱۲: ۵۰)۔

14- مثال کے طور پر دیکھیے: ﴿اللَّهُ يَصْطَطِفُ مِنَ الْمُلْكِ كَتَةَ رُسُلًا وَمِنَ النَّاسِ﴾ (القرآن ۲۲: ۷۵)۔
﴿إِنَّهُ لَقَوْلُ رَسُولِكَ﴾ (القرآن ۸۱: ۱۹)۔

15- یہ ایک حقیقت ہے کہ قرآن کریم میں کئی مقامات پر ایک ہی شخصیت کے لیے نبی اور رسول کے الفاظ استعمال ہوئے ہیں۔ مثال کے طور پر آنحضرت ﷺ کو یا یہا رسول کے الفاظ کے ساتھ بھی مخاطب کیا گیا ہے (القرآن ۵: ۲۷) اور یا یہا النبیؐ کے الفاظ کے ساتھ بھی (القرآن ۲۲: ۱)۔ اسی طرح آپ کو الرَّسُولُ النَّبِيُّ الْأَمِيُّ (القرآن ۷: ۱۵۷) کہا گیا ہے، تو سیدنا موسیٰ علیہ السلام کو ﴿وَكَانَ رَسُولًا نَّبِيًّا﴾ (القرآن ۱۹: ۵) کے الفاظ کے ساتھ یاد کیا گیا ہے۔ سورۃ مریم میں کئی

ذیل آیت کو نبی اور رسول کی منصبی حیثیت کے درمیان فرق کے باب میں نص قطعی مانتے ہیں: ﴿ وَمَا أَرْسَلْنَا مِنْ قَبْلِكَ مِنْ رَسُولٍ وَلَا نَبِيٍّ إِلَّا تَمَنَّى الْقَاتِلُونَ فِي أُمَّتِيهِ ﴾^(۱۲) (اور ہم نے تم سے پہلے نہیں بھیجا کوئی رسول یا کوئی نبی، مگر اس نے جب کوئی تمدنی کو تو شیطان نے اس کی راہ میں رکاوٹ ڈالی۔)^(۱۳) جہاں تک نبی اور رسول کے درمیان فرق کے لیے جمہور مفسرین کی رائے کا تعلق ہے کہ رسول صاحب کتاب یا صاحب شریعت ہوتا ہے اور نبی کسی پچھلے رسول کی کتاب یا شریعت کا تمعن ہوتا ہے، تو مولانا اصلاحی اس کے قائل نہیں ہیں۔^(۱۴) مولانا اصلاحی کی رائے یہ ہے کہ نبی اور رسول دونوں اللہ کی جانب سے لوگوں کی رہنمائی کے لیے آتے ہیں اور لوگوں کو خبردار کرتے ہیں کہ اگر انہوں نے اللہ تعالیٰ کی نافرمانی ترک نہیں کی تو ان کو اللہ کے عذاب کا سامنا کرنا پڑے گا، لیکن رسول آگے بڑھ کر یہ دعویٰ بھی کرتے ہیں کہ اللہ تعالیٰ کا یہ فیصلہ رسول کی زندگی میں ہی سامنے آئے گا اور رسول کے کندھ میں ہلاک کر دیے جائیں گے۔^(۱۵) مولانا اصلاحی کہتے ہیں کہ رسول اپنی قوم کے لیے حق اس طرح واضح کر دیتے ہیں کہ اس کے بعد کسی کے پاس نہ مانے کے لیے کوئی عذر باقی نہیں رہتا۔ اس کو وہ ”امام جنت“ سے تعبیر کرتے ہیں۔^(۱۶)

پیغمبروں کے ذکر کے بعد فرمایا گیا ہے: ﴿ أُولَئِكَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ ﴾ (القرآن ۱۹:۵۸)۔

سورۃ المؤمنون میں متعدد پیغمبروں کے ذکر کے بعد فرمایا گیا ہے: ﴿ يَتَأَبَّهُ الْمُشْرِكُونَ مِنَ النَّبِيِّينَ ﴾ (القرآن ۲۳:۵۱)۔

- ۱۶۔ القرآن ۵۲:۲۲۔

- ۱۷۔ اصلاحی، مدرسہ قرآن، ۵: ۲۶۹۔

۱۸۔ رقم سطور کے نزدیک بھی یہ فرق کچھ مضبوط بنیادوں پر قائم نہیں ہے، کیوں کہ قرآن کریم میں ایک تو انیا کے ساتھ نزول کتاب کا ذکر کیا گیا ہے: ﴿ كَانَ أَنَّا مُّسَمِّةً وَجَدَةً فَبَعَثَ اللَّهُ الْبَيِّنَ مُبَشِّرِينَ وَمُنذِرِينَ وَأَنَّلَّ مَعْمُومُ الْكِتَابَ إِلَيْهِ ﴾ (القرآن ۲: ۲۱۳)؛ دوسرے، جن انیما کو رسالہ مانا گیا ہے ان میں بعض (مثلاً سیدنا مسیح علیہ السلام) مستقل شریعت لیے دیکھیے: محمد مختار احمد، ”حضرت مسیح علیہ السلام کی تعلیمات کی حقیقت“، اشرف، لاہور، (ستمبر ۲۰۰۰ء، ۳۶-۵۳)۔

۱۹۔ اس سلسلے میں جن آیات سے استدلال کیا جاتا ہے ان میں ایک یہ ہے: ﴿ وَلَكُلُّ أُمَّةٍ رَسُولٌ فَإِذَا جَاءَهُمْ فُرِضَى بَيْنَهُمْ بِالْقِسْطِ وَهُمْ لَا يُظْلَمُونَ ﴾ (القرآن ۱۰: ۳۷)۔

۲۰۔ مولانا اصلاحی اس کے لیے کئی آیات سے استدلال کرتے ہیں جن میں ایک یہ ہے: ﴿ رُسُلًا مُبَشِّرِينَ وَمُنذِرِينَ لِئَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ أَرْسَلِنَا ﴾ (القرآن ۳: ۱۶۵)۔ اس آیت کی تفسیر کے لیے دیکھیے: اصلاحی، مدرسہ قرآن، ۲: ۳۳۲۔ مزید دیکھیے: ۳: ۳۳۲؛ ۴: ۳۳۲۔

مولانا اصلاحی نے واضح کیا ہے کہ اتمام جھت کے لیے اللہ تعالیٰ کی جانب سے خصوصی اہتمام کیا جاتا ہے۔ چنانچہ ایک ترسول کو قوم کی مرکزی بستی میں پھیج دیا جاتا ہے۔^(۲۱) پھر وہ رسالت کے اعلان سے قبل بھی لوگوں کی نظر میں بہترین انسان ہوتے ہیں۔^(۲۲) رسالت کی ذمے داری پوری کرنے کے لیے اور لوگوں تک اللہ تعالیٰ کا پیغام پہنچانے کے لیے وہ ان تمام وسائل سے مدد لیتے ہیں جو اس وقت معاشرے میں دست یاب ہوتے ہیں۔^(۲۳) وہ لوگوں کو انھی کی زبان میں مخاطب کرتے ہیں اور وہی دلائل ان کے سامنے لاتے ہیں جو ان کے لیے قابل فہم ہوں۔^(۲۴)

مولانا اصلاحی مزید بیان کرتے ہیں کہ رسول کی دعوت کے تین بنیادی مرحلے ہوتے ہیں: دعوت، براءت و ہجرت اور فیصلہ۔ دعوت کے ابتدائی مرحلے میں رسول قوم کے سرداروں کو مخاطب کرتے ہیں اور عامۃ الناس کو مخاطب کرنے کی نوبت بہت بعد میں آتی ہے۔^(۲۵) اس لیے مولانا اصلاحی دعوت کے ابتدائی دور کو ”انذار“ اور ”انذارِ عام“ کے مرحلوں میں تقسیم کرتے ہیں۔^(۲۶) رسول وحی کی روشنی میں مسلسل دعوت جاری رکھتے ہیں یہاں تک کہ اللہ تعالیٰ وحی کے ذریعے ہی انھیں آگاہ کر دیتا ہے کہ اب قوم پر جھت تمام ہو چکی اور فیصلے کی گھڑی آگئی۔^(۲۷) چنانچہ اس موقع پر رسول اپنی قوم سے براءت کا اعلان کرتے اور پھر اللہ تعالیٰ کی وحی کی روشنی میں

- 21 - ﴿ وَمَا كَانَ رَبُّكَ مُهْلِكَ الْقُرَى حَتَّىٰ يَبْعَثَ فِي أُمَّهَا رَسُولًا يَنَّلُوا عَلَيْهِمْ إِيمَانًا ﴾ (القرآن ۲۸:۵۹)۔

- 22 - ﴿ وَكَذَلِكَ أَوْحَيْنَا إِلَيْكَ فِيْنَا عَرَبَيَا لِتُنذِرَ مَّوْلَانَا وَمَنْ حَوْلَهَا وَنُذِرَ يَوْمَ الْجَمِيع لَرَبِّ فِيهِ ﴾ (القرآن ۲۷:۷)۔ مولانا اصلاحی جعفر بن علی بتہیتے ہیں کہ چوں کہ جزیرۃ العرب میں کہے بعد دسری بڑی بستی طائف کی تھی، اسی لیے رسول اللہ ﷺ نے قریش سے مایوس ہونے کے بعد طائف کا رحیم تھا۔

- 23 - امین اصلاحی، دعوت و دین اور اس کا طریقہ کار (لاہور: فاران فاؤنڈیشن، ۱۹۹۹ء)، ۳۰-۳۳۔

- 24 - نفس مصدر، ۸۵-۱۰۲۔

- 25 - نفس مصدر، ۱۳۳-۱۵۰۔

- 26 - نفس مصدر، ۲۸-۲۵۔

- 27 - نفس مصدر و صفحہ۔

- 28 - چنانچہ نوح عليه السلام کو بتادیا گیا تھا: ﴿ وَأَوْجَحَ إِلَى نُوحَ أَنَّهُمْ لَا مَنْ قَدَّمَ مَاءَ مَاءَنَ ﴾ (القرآن ۱۱: ۳۶)۔

- 29 - تفصیل کے لیے دیکھیے: اصلاحی، دعوت و دین، ۲۰۸-۲۲۳۔

مقررہ وقت پر قوم سے ہجرت کرتے ہیں۔^(۲۸) رسول کی ہجرت کے بعد قوم سے امان انھی جاتا ہے اور پھر ان کے مکذبین پر اللہ کا عذاب آ جاتا ہے۔^(۲۹) مولانا اصلاحی کہتے ہیں کہ اگر رسول کے تبعین کی تعداد کم ہو تو اللہ تعالیٰ ان کے مکذبین کو کسی قدرتی آفت کے ذریعے بلاک کر دیتا ہے؛^(۳۰) تاہم اگر رسول کے تبعین کافی تعداد میں ہوں تو اللہ تعالیٰ انھیں مکذبین سے جنگ کا حکم دیتا ہے اور یوں ان کی تلوار کے ذریعے مکذبین پر عذاب نازل کرتا ہے۔^(۳۱) اس سے یہ بھی معلوم ہوا کہ رسول کو لازماً اپنے مکذبین پر غلبہ عطا کیا جاتا ہے، جب کہ نبی کے لیے غلبہ ضروری نہیں ہے۔^(۳۲)

۳- قرآن اور روایات کا آپس میں تعلق

فرانی مکتب فکر سے وابستہ حضرات قرآن کو دیگر تمام ذرائع علم پر حاکم اور ان کی صحت و صداقت کے جانچنے کے لیے کسوٹی مانتے ہیں۔ یہاں قرآن اور روایات کے تعلق کے تین اہم پہلوؤں پر بحث کی جائے گی۔

- 28- سیدنا موسیٰ علیہ السلام کے متعلق ارشاد ہوا: ﴿وَأَوْجَنَا إِلَى مُؤْمِنَةِ أَنَّ أَنْتَ يَعْلَمُ إِنَّكُمْ مُّتَّبِعُونَ﴾ (القرآن: ۵۲: ۲۶)۔

سیدنا مسیح علیہ السلام کو آگاہ کیا گیا: ﴿إِذْ قَالَ اللَّهُ يَعِيسَى إِنِّي مُّتَوَقِّلٌ وَرَأَيْتُكَ إِلَّا وَمُظَهِّرُكَ مِنْ الَّذِينَ كَفَرُوا وَجَاءُكَ الْمُتَّبِعُوكَ فَوْقَ الْمُتَّبِعِينَ كَفَرُوا﴾ (القرآن: ۳: ۵۵)۔ مزید تفصیل کے لیے دیکھیے: اصلاحی، دعوت دین، ص ۲۲۳-۲۳۲۔

- 29- ﴿وَمَا كَانَ اللَّهُ يَعْدِيهِمْ وَأَنَّ فِيهِمْ﴾ (القرآن: ۸: ۳۳) میں اسی طرف اشارہ ہے۔ (اصلاحی، تدبر قرآن، ۳۶۸-۳۶۹: ۲)۔

- 30- مولانا اصلاحی قوم نوح، عاد و شمود اور آل فرعون پر آنے والے عذبوں کی یہی توجیہ پیش کرتے ہیں۔

- 31- چنانچہ رسول اللہ ﷺ کے مکذبین کے بارے میں صحابہ کرام کو خطاب ہوا: ﴿فَتَنِلُوهُمْ يُعَذِّبُهُمُ اللَّهُ يَأْنِدِيَكُمْ﴾ (القرآن: ۹: ۱۳)۔

- 32- ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينَ الْحَقِّ لِظُهْرَهُ عَلَى الَّذِينَ كُفِّرُوا وَلَوْ كَرِهُ الْمُشَرِّكُونَ﴾ (القرآن: ۹: ۳۳)۔ ﴿كَتَبَ اللَّهُ لَأَغْلِبَنَّ أَنَا وَرُسُلِيٌّ إِنَّ اللَّهَ فِيْ عَزِيزٌ﴾ (القرآن: ۵۸: ۲۱)۔

پہلا پہلو: حدیث اور سنت میں فرق

فراہی کتب فکر کا ایک اہم اصول یہ ہے کہ حدیث اور سنت میں فرق ہے۔^(۳۳) حدیث کی تعریف مولانا اصلاحی ان الفاظ میں کرتے ہیں: ”حدیث نبی ﷺ کے کسی قول، یا فعل، یا آپ کی تصویب کی روایت کو کہتے ہیں، عام اس سے کہ وہ ثابت شدہ ہو یا اس کا ثابت شدہ ہونا محل نزاع ہو۔^(۳۴) آگے وہ مزید کہتے ہیں کہ حدیث کو ”خبر“ بھی کہا جاتا ہے اور خبر میں صدق و کذب دونوں کا اختلال ہوتا ہے۔^(۳۵) خبر کی قسموں میں وہ خبر متواتر کا ذکر تو کر دیتے ہیں، لیکن ساتھ ہی کہتے ہیں کہ اس کا اسم تو موجود ہے، ”لیکن ہمارے علم کی حد تک اس کا کوئی صحیح مسمی موجود نہیں ہے۔“^(۳۶) تاہم سنت کے متعلق وہ کہتے ہیں کہ وہ تو اتر سے ثابت ہے لیکن یہ تو اتر قولی نہیں بلکہ عملی ہے۔^(۳۷)

سنت کی تعریف میں مولانا اصلاحی پہلے اس کا لغوی مطلب بیان کرتے ہیں: ” واضح راستہ، مصروف راستہ، چلتا ہواراستہ، پٹا ہواراستہ اور ہموار راستہ۔“^(۳۸) پھر وہ اس لغوی مفہوم کی توضیح میں بعض قرآنی آیات پیش کرتے ہیں۔^(۳۹) اس کے بعد کہتے ہیں: ”رسول اللہ ﷺ زندگی کے ہر گوشے میں اتباع کے لیے کامل نمونہ ہیں۔ دین سے متعلق جو احکام اور آداب ہمیں سیکھنے چاہیے، وہ سب آپ نے اپنی عملی زندگی سے ہمیں بتائے اور سکھائے۔“^(۴۰) آگے مزید کہتے ہیں: ”سنت کا تمام تر تعلق عملی زندگی سے ہے، یعنی ان چیزوں سے جو کرنے کی ہیں۔ وہ چیزیں اس کے دائرے سے الگ ہیں جو محض عقائد اور علمی نوعیت کی ہیں مثلاً ایمانیات، تاریخ اور شانِ نزول وغیرہ کی قسم کی چیزوں کو سنت سے کوئی تعلق نہیں ہے۔“^(۴۱)

33- مولانا اصلاحی ﷺ کہتے ہیں: ”حدیث اور سنت کو لوگ عام طور پر بالکل ہم معنی سمجھتے ہیں۔ یہ خیال صحیح نہیں ہے۔ حدیث اور سنت میں آسمان و زمین کا فرق، اور دین میں دونوں کا مرتبہ و مقام الگ الگ ہے۔“ (امین احسن اصلاحی، مبادی تدبیر حدیث (lahor: فاران فاؤنڈیشن، ۱۹۹۲ء)، ۱۹)۔

- | | |
|-----------------|-----|
| نفس مصدر۔ | -34 |
| نفس مصدر۔ | -35 |
| نفس مصدر، ۲۰ | -36 |
| نفس مصدر، ۲۱ | -37 |
| نفس مصدر، ۲۲ | -38 |
| نفس مصدر، ۲۵-۲۲ | -39 |
| نفس مصدر، ۲۵ | -40 |
| نفس مصدر، ۲۸ | -41 |

اس کے بعد وہ کہتے ہیں کہ ”سنن کی بنیاد احادیث پر نہیں ہے، جن میں صدق و کذب دونوں کا اختلال ہوتا ہے، بلکہ امت کے عملی تواتر پر ہے۔“^(۲۲) مولانا اصلاحی استناد اور جیت کے لحاظ سے قرآن اور سنن کو ہم پله مانتے ہیں۔^(۲۳)

دوسرا اپہلو: حدیث کے ذریعے قرآن کی شرح یا قرآن کی روشنی میں حدیث کی تاویل؟

جب ایک دفعہ حدیث اور سنن میں فرق قائم ہو گیا تو اس کے بعد اس سوال کا جواب دینا ضروری ہوا کہ حدیث اور قرآن کا آپس میں تعلق کس نوعیت کا ہے؟^(۲۴) اگر حدیث قرآن کی شرح ہے، تو کیا اس کا مطلب یہ ہے کہ حدیث کو قرآن پر حاکم مانا جائے؟ یا اگر قرآن ہی کسوٹی ہے تو اس سے متصادم روایات کی تاویل کی جائے، یا سرے سے ان کو ناقابل اعتقاد قرار دیا جائے؟ مکتب فراہی نے بالعلوم یہ مؤخرالذ کر طریقہ ہی اپنایا ہے۔

چنانچہ مولانا اصلاحی کہتے ہیں: ”قرآن مجید جس طرح ہماری زندگی کے ہر گوشے میں حق و باطل میں امتیاز کے لیے کسوٹی ہے، اسی طرح حدیث کے معاملے میں بھی اصلاؤ ہی امتیاز کی کسوٹی ہے۔“^(۲۵) آگے مزید کہتے ہیں: ”قرآن کی کسوٹی پر پوری نہ اتنے والی ہر روایت یا تو موضوع ہے، یا ہم تک صحیح حالت میں منتقل نہیں

- ۴۲ اصلاحی، مبادی تدبیر قرآن، ۲۸

- ۴۳ نفس مصدر، ۲۶-۳۰

- ۴۴ فقط و قانون کے مباحث میں زیادہ اہمیت کا مسئلہ یہ ہے کہ کیا حدیث کے ذریعے قرآن کریم میں مذکور کسی حکم کی تخصیص، تقدیم یا نئی مدلکن ہے؟ امام ابوحنیفہ کا موقف یہ ہے کہ خبر متوatz کے ذریعے قرآن کی تخصیص بھی جائز ہے اور نئی بھی، اور یہی حکم خبر مشہور کا بھی ہے، البتہ خبر واحد کے ذریعے نئی قرآن کو وہ جائز نہیں سمجھتے، نہ ہی اس کے ذریعے قرآن میں مذکور حکم پر اضافے کو وہ جائز سمجھتے ہیں کیون کہ اس قسم کے اضافے کو بھی وہ نئی قرار دیتے ہیں۔ البتہ خبر واحد کے ذریعے قرآن کے عام حکم کی تخصیص کو اس صورت میں جائز سمجھتے ہیں جب اس حکم کی تخصیص پہلے ہی کسی قطعی دلیل (قرآن کی آیت یا خبر متوatz) کے ذریعے ہوئی ہو۔ امام شافعی حدیث کے ذریعے، خواہ وہ خبر متوatz ہو، قرآن کا نئی جائز نہیں سمجھتے اور مولانا اصلاحی نے اسی موقف کو ترجیح دی ہے (اصلاحی، مبادی تدبیر حدیث، ۳۱-۳۸)۔ تاہم امام شافعی زیادہ علی الص کو نئی نہیں سمجھتے اور اس وجہ سے قرآن میں مذکور حکم پر خبر واحد کے ذریعے اضافے کو وہ جائز سمجھتے ہیں، جب کہ اس سلسلے میں مولانا اصلاحی کا رجحان امام ابوحنیفہ کی رائے کی طرف نظر آتا ہے (نفس مصدر)۔ نیز امام شافعی خبر واحد کے ذریعے قرآن کے عام حکم کی تخصیص جائز سمجھتے ہیں، خواہ اس عام حکم کی تخصیص پہلے سے کسی قطعی دلیل کے ذریعے نہ ہوئی ہو۔ مولانا اصلاحی اس سلسلے میں ایک مستقل موقف رکھتے ہیں۔^(۲۶، ۳۱)

- ۴۵ اصلاحی، مبادی تدبیر حدیث، ۷۳

ہوتی۔^(۴۹) پس اگر کسی روایت اور قرآن کے درمیان ”منافات“ یعنی ”کلی تضاد“ ہو، تو وہ ناقابل قبول ہے۔^(۵۰)
اگر تطبیق ممکن ہو تو بہتر ہے، لیکن ”جب ہر پہلو سے منافات ہو تو لازماً ایک چیز رد کر دی جائے گی۔“^(۵۱) تاہم یہ
بات مذکور رہنی چاہیے کہ ”ایک چیز کا ایک شخص کی سمجھ میں نہ آنا الگ چیز ہے اور منافات کا ہونا الگ چیز
ہے۔“^(۵۲)

حدیث کے فہم کے سلسلے میں مولانا اصلاحی ایک اہم اصول یہ بھی ذکر کرتے ہیں کہ ”قرآن مجید کی طرح
احادیث کا بھی اپنا ایک مجموعی نظام ہے جس سے ہٹ کرنے تو کسی حدیث کو صحیح طور پر سمجھا جاسکتا ہے، اور نہ اس کی
تاویل و توجیہ ٹھیک طور پر ہو سکتی ہے۔“^(۵۳) اسی طرح وہ کہتے ہیں کہ ”کلام کے عموم و خصوص، موقع و محل اور
خطاب کا فہم ضروری ہے۔“^(۵۴)

تیسرا پہلو: شانِ نزول کی روایات

شانِ نزول کی روایات کے متعلق کتب فراہی کا موقف وہی ہے جسے بالعموم محقق مفسرین نے ترجیح دی
ہے کہ جب کسی روایت میں کسی آیت یا سورت کے متعلق یہ کہا جائے کہ نزول فی کذا تو اس سے لازماً یہ مراد نہیں
ہوتی کہ روایت میں مذکور واقعہ ہی اس آیت یا سورت کے نزول کا سبب بنا؛ بلکہ اوقات اس سے مراد یہ ہوتی ہے کہ
روایت میں مذکور واقعہ کے متعلق حکم اس آیت یا سورت سے معلوم ہوتا ہے، یا اس آیت میں مذکور حکم کا مصداق
یہ واقعہ بھی ہے۔^(۵۵) مولانا فراہی رحمۃ اللہ علیہ کہتے ہیں:

شانِ نزول کا مطلب، جیسا کہ بعض لوگوں نے غلطی سے سمجھا ہے، یہ نہیں ہے کہ وہ کسی آیت یا سورت کے نزول کا سبب
ہوتا ہے، بلکہ اس سے مراد لوگوں کی وہ حالات اور کیفیت ہوتی ہے جس پر وہ کلام برسر موقع خاوی ہوتا ہے۔ کوئی سورت
ایسی نہیں ہے جس میں کسی خاص امر یا چند خاص امور مذکور رکھے بغیر کلام کیا گیا ہو۔ اور وہ امر یا امور جو کسی سورہ میں مذکور
نظر ہوتے ہیں اس سورت کے مرکزی مضمون کے تحت ہوتے ہیں۔ لہذا اگر شانِ نزول معلوم کرنی ہو تو اس کو خود
سورت سے معلوم کرو۔^(۵۶)

-46 اصلاحی، نفس مصدر، ۳۹۔

-47 نفس مصدر، ۷۲۔

-48 نفس مصدر، ۷۲-۷۳۔

-49 نفس مصدر۔

-50 نفس مصدر، ۵۰۔

-51 نفس مصدر، ۵۲۔

-52 تفصیل کے لیے دیکھیجیس: بدرالدین محمد بن عبد اللہ الزركشی، البرهان في علوم القرآن (بیروت: دار الفکر،

۱۹۸۸ء)، ۱: ۲۵-۲۰۔

-53 فراہی، مجموعہ تفاسیر فراہی، ۳۵۔

یہ موقف مان لیا جائے تو بہت سی الحجھنوں سے نجات مل جاتی ہے۔ مثلاً بعض اوقات ایک ہی آیت یا سورت کے متعلق شانِ نزول کی ایک سے زائد روایات مل جاتی ہیں۔ اسی طرح بعض اوقات کسی آیت یا سورت کی اندر ورنی شہادتیں یہ کہتی ہیں کہ یہ آیت یا سورت کمی دور میں نازل ہوئی مگر شانِ نزول کی روایت میں مدنی دور کا کوئی واقعہ مذکور ہوتا ہے۔ ایسے ہی بعض اوقات سورت کی اندر ورنی شہادتوں کی بنا پر ماننا پڑتا ہے کہ پوری سورت یک بارگی نازل ہوئی، مگر اس کی مختلف آیات کے متعلق شانِ نزول کی کمی روایات مل جاتی ہیں۔ ایسی صورت میں اصولی طور پر یہ ماننے کے باوجود کہ شانِ نزول کی روایات کا لازمیاً مطلب نہیں ہوتا کہ ان میں مذکور واقعات ان آیات کے نزول کا سبب بنے، ایک عام رحمان یہ پایا جاتا ہے کہ شانِ نزول کی روایات کی روشنی میں ہی آیات کی تاویل پیش کی جاتی ہے۔^(۵۳) اس سلسلے میں مولانا فراہیؒ کہتے ہیں:

پس اگر تم طبائیت اور یقین کے طالب ہو تو شانِ نزول کی کیروڈی میں سرمشی نظم کو ہرگز ہاتھ سے نہ دینا ورنہ تمہاری مثال صحرائے اس مسافر کی مانند ہو جائے گی جو اندھیرے میں کسی چورا ہے پر پہنچ گیا ہے اور نہیں جانتا کہ اب کدھر جائے۔ شانِ نزول خود قرآن کے اندر سے اخذ کرنی چاہیے، اور احادیث و آثار کے ذخیرے سے صرف وہ چیزیں لین چاہیں جو نظم قرآن کی موافق تھیں، نہ کہ اس کے سارے نظم کو درہم برہم کر کے رکھ دیں۔^(۵۴)

مولانا اصلاحی نے سورتوں کے زمانہ نزول کے تعین میں الترام کیا ہے کہ سورت کی اندر ورنی شہادتوں کی بنیاد پر ہی رائے قائم کی جائے۔^(۵۵) شانِ نزول کی روایات کو وہ یا تو نظر انداز کر دیتے ہیں،^(۵۶) یا اگر ان کا ذکر کہیں کرتے بھی ہیں تو انھیں سورت کی اندر ورنی شہادتوں کے مقابل کوئی اہمیت نہیں دیتے۔^(۵۷) اس وجہ سے کئی مقامات پر مولانا اصلاحی کا موقف نہ صرف مفسرین و مدد شین سے، بلکہ سیرت نگاروں سے بھی مختلف ہو جاتا ہے۔

- 54- تفصیل کے لیے دیکھیے: محمد مشتاق احمد، ”سورۃ الانعام اور سورۃ النحل کا زمانہ نزول“، ماہنامہ الشریعہ، گوجرانوالہ، (اکتوبر ۲۰۰۷ء)، ۸-۲۰۰۷ء۔

- 55- فراہی، مصدر سابق، ۳۶۔

- 56- مثال کے طور پر سورۃ العلق کو ابتدائی و حی نہیں مانتے کیوں کہ سورت کے مضامین اور ادب و لمحے کی شہادت یہ ہے کہ یہ بہت بعد کے دور میں نازل ہوئی۔ (اصلاحی، تدبیر قرآن، ۹: ۳۵۹-۳۶۰)۔

- 57- چنانچہ شانِ نزول کی روایات کا حوالہ وہ شاذ ہی دیتے ہیں۔

- 58- مثال کے طور پر سورۃ الحجرات کی مختلف آیات کے شانِ نزول پر وہ کڑی تقدیم کرتے ہیں اور سورت کی اندر ورنی شہادتوں اور نظم کی روشنی میں اس سورت کا ایک بالکل ہی مختلف شانِ نزول بیان کرتے ہیں۔

فراءٰ مکتبِ فکر کی سیرت نگاری کے چند اہم خصائص

فراءٰ مکتبِ فکر کے ان (ند کورہ بالا) اصولوں کی وجہ سے سیرت کے متعلق پورا زاویہ نظر ہی تبدیل ہو جاتا ہے اور اس وجہ سے کئی اہم سائل میں فراءٰ مکتبِ فکر نے عام سیرت نگاروں سے مختلف رائے اپنائی ہے۔ یہاں مقالہ نگار سیرت کے متعلق فراءٰ مکتبِ فکر کے مسلک کے چار اہم پہلوؤں کو زیر بحث لائے گا۔

۱- رسول اللہ ﷺ کے مخالفین کے مختلف گروہوں کا نفسیاتی تجزیہ

سیرت نگاران اسباب و عمل پر عمومی انداز میں بحث کرتے رہے ہیں جن کی بنابر مختلف لوگوں نے رسول اللہ ﷺ کی اتباع یا مخالفت کی روشن اختیار کی، لیکن مولانا اصلاحی نے نظم قرآن اور دیگر اصولوں کی روشنی میں آپ کے مخالفین اور موافقین کو باقاعدہ انواع میں تقسیم کیا ہے۔ چنانچہ ”دعوت حق کے مخالفین“ کو مولانا اصلاحی تین گروہوں میں تقسیم کرتے ہیں: معاندین، متر بصین اور مغلظین۔^(۵۹) اسی طرح وہ ”دعوت حق کے موافقین“ کو بھی تین گروہوں میں تقسیم کرتے ہیں: سابقین اولین، تبعین بامسان اور ضعفا و منافقین۔^(۶۰)

رسول اللہ ﷺ کے مخالفین

رسول اللہ ﷺ کے مخالفین میں مولانا اصلاحی پہلے ”معاندین“ کا ذکر کرتے ہیں۔ ”معاندین“ سے مراد وہ گروہ ہے جو دعوت کے اثر کا اندازہ کرتے ہیں اس کی مخالفت کے لیے خم ٹھونک کر میدان میں اتر آتا ہے۔^(۶۱) متر بصین کے متعلق مولانا اصلاحی حجۃ اللہ کہتے ہیں کہ یہ گروہ رسول کی حقانیت کو کسی حد تک محسوس کرنے کے باوجود حق کی قبولیت میں بچکھاتے ہیں۔ اس کی دو بڑی وجوہات وہ ذکر کرتے ہیں: ”نہ تو اس کے اندر اتنی اخلاقی قوت ہی ہوتی کہ وہ حق کو، مجرداً اس وجہ سے کہ وہ حق ہے، قبول کر کے اس کے لیے سرد ہڑ کی بازی لگا سکے، اور نہ عقلی اعتبار سے ہی یہ لوگ اتنے بلند ہوتے ہیں کہ نظام حق کے عملاء براپا ہونے سے پہلے کامیابی کے ان امکانات کا اندازہ کر سکیں جو حق کے اندر مضمرا ہوتے ہیں۔“^(۶۲) آخری گروہ ”مغلظین“ کے متعلق مولانا اصلاحی کہتے ہیں کہ ”یہ عامۃ

- 59 اصلاحی، دعوت دین، ۱۷۶-۱۹۰۔

- 60 نفس مصدر، ۱۹۱-۲۰۶۔

- 61 نفس مصدر، ۱۷۱-۱۷۷۔

- 62 اصلاحی، دعوت دین، ۱۸۵۔

الناس کی وہ بھیڑ ہے جن کو اپنی روئی اور روزمرہ کی ضروریات کی فراہمی سے کبھی اتنی فرصت ہی نہیں ملتی کہ وہ سوسائٹی کے بناؤ اور بگاڑ کے کاموں میں قائدانہ حیثیت سے کوئی حصہ لے سکیں۔^(۶۳)

یہاں ”معاندین“ کے متعلق مولانا اصلاحی عَزِيز اللہِ عَزِيز کے تجربے کے اہم نکات کو ذکر کیا جاتا ہے۔

مولانا اصلاحی معاندین کی مخالفت کے تین بڑے محکمات ذکر کرتے ہیں: حمیتِ جاہلیت، اسکنبار و حسد اور مفاد پرستی۔^(۶۴) مولانا اصلاحی عَزِيز اللہِ عَزِيز کہتے ہیں کہ حمیتِ جاہلیت کی وجہ سے مخالفت پر اڑ جانے والے لوگ بالعموم اپنے عہد کے نظامِ جاہلی کے مخلص اور قادر خادم ہوتے ہیں۔ مولانا قم طراز ہیں:

یہ لوگ جب دیکھتے ہیں کہ کوئی دعوت ایسی اٹھ رہی ہے جو اس نظام کو، جس کے وہ علم بردار ہیں، تو ڈچوڑ کر اس کی جگہ کوئی نیا نظام برپا کرنا چاہتی ہے تو ان کے اندر ایک ہیجان برپا ہو جاتا ہے۔ ان کو اس میں اپنی قوم کی سیاسی و معاشری تباہی نظر آتی ہے۔ وہ دیکھتے ہیں کہ اس سے ان کے قبیلے میں بھوٹ پڑ رہی ہے اور ان کی بھی ہوئی جمیعت منتشر ہوتی جا رہی ہے۔ وہ یہ بھی محسوس کرتے ہیں کہ یہ دعوت باپ داد کے معروف طریقہ اور پرانی روایات کے بالکل خلاف ہے۔ اس وجہ سے ان کا دل کڑھتا ہے۔ یہ ساری باتیں مل ملا کر ان کے اندر داعی اور دعوت کے خلاف ایک سخت قسم کا غم و غصہ پیدا کر دیتی ہیں اور وہ پورے جوش کے ساتھ اس مخالفت میں لڑنے مرنے کے لیے تیار ہو جاتے ہیں۔^(۶۵)

تاہم مولانا اصلاحی عَزِيز اللہِ عَزِيز کہتے ہیں کہ چوں کہ یہ مخالفت قومی اخلاص پر مبنی ہوتی ہے اس لیے اس میں

کہیئے پن کاشابہ کم ہوتا ہے۔ آپ لکھتے ہیں:

یہ ایک مردانہ مخالفت ہوتی ہے جس میں جوش تو ہوتا ہے لیکن یہ جوش شرافت سے عاری نہیں ہوتا۔ اس طرح کی مخالفت میں اس کا امکان موجود رہتا ہے کہ غلط فہمیاں رفع ہونے کے بعد یہ عدالت محبت سے بدلت جائے، اور اگر ایسا ہوتا ہے تو یہ محبت بھی ویسی ہی پر جوش اور طاقت ور ہوتی ہے جیسی پر جوش اور طاقت ور عدالت ہوتی ہے۔^(۶۶)

اس گروہ کی نمایاں مثالوں میں وہ ابو جہل اور سیدنا عمر بن الخطاب کا ذکر کرتے ہیں۔^(۶۷)

اسکنبار و حسد کی بنابر عناصر اختیار کرنے والے لوگوں کے متعلق مولانا اصلاحی عَزِيز اللہِ عَزِيز کہتے ہیں کہ یہ ”بالعموم وہ لوگ ہوتے ہیں جو روایتی دین داری یا موروثی مال داری کی وجہ سے نظامِ جاہلی کے اندر پیشوائی اور سرداری کے

-63 نفس مصدر، ۱۸۹۔

-64 اصلاحی، دعوت دین، ۷۷۔

-65 نفس مصدر۔

-66 نفس مصدر۔

-67 نفس مصدر، ۱۷۸۔

مقام پر ممکن ہوتے ہیں۔^(۶۸) وہ مزید کہتے ہیں: ”یہ لوگ آگے چلتے رہنے کی وجہ سے آگے چلنے کے ایسے عادی ہو جاتے ہیں کہ حق کے پیچے چلنے میں بھی انہیں عار محسوس ہوتا ہے، اور وہ بجائے اس کے کہ حق کے پیچے چلیں، کوشش اس بات کی کرتے ہیں کہ حق کو اپنے پیچے چلاں۔^(۶۹)

اس گروہ میں مولانا اصلاحی مکہ اور طائف کے ان سرداروں کو شمار کرتے ہیں جو کہتے تھے کہ ”اللہ تعالیٰ کو اگر بھیجا ہی ہوتا تو وہ ہمارے اندر سے کسی کو بھیجنے۔^(۷۰) نیز وہ اس گروہ میں یہود مذہب کو بھی شمار کرتے ہیں جو اسلام کی مخالفت اس وجہ سے کرتے تھے کہ اس کو مان لینے سے ان کی دینی پیشوائی کو نقصان پہنچتا۔^(۷۱) اس گروہ کی ایک اہم خصوصیت مولانا اصلاحی یہ ذکر کرتے ہیں:

شرع شروع میں یہ اپنے استبدار کی وجہ سے دعوت کو خاترات کی نظر سے دیکھتا ہے اور اس کی طرف کچھ توجہ نہیں کرتا، لیکن جب دعوت بڑھنے اور پھیلنے لگتی ہے اور ان کو اپنے پاؤں کے نیچے کی زمین حکمتی نظر آتی ہے تو ان پر حسد کا سخت دورہ پڑتا ہے۔ اس وقت وہ داعی اور دعوت کی مخالفت میں وہ سب کچھ کر گزرتے ہیں جو ایک مبتلاے حسد گروہ کر سکتا ہے۔^(۷۲)

مولانا اصلاحی کہتے ہیں کہ معاندین کے گروہ میں وہ لوگ بھی ہوتے ہیں جو مفاد پرستی کی وجہ سے مخالفت کرتے ہیں۔ ”ان کا سارا اخلاقی و اجتماعی فلسفہ اپنی ذات سے شروع ہوتا ہے اور پھر برابر اسی محور پر گھومتا رہتا ہے۔^(۷۳) مولانا اصلاحی ابوالہب کو اس گروہ کی نمایاں مثال کے طور پر پیش کرتے ہیں:

یوں تو وہ قریش کے قائم کردہ نظام جاہلی میں سب سے اونچے عہدے پر فائز تھا، لیکن اس نظام کے ساتھ اس کی ساری وابستگی محض اس وجہ سے تھی کہ منصب رفادہ اور خانہ کعبہ کی کلید برداری کی وجہ سے اس کو مالی دست برداشت سے موقوع حاصل تھے۔ اس سے آگے نہ تو اس کو اپنی قوم ہی سے کوئی ہمدردی تھی، اور نہ ہی اس نظام کے خیر و شر ہی سے کوئی دلچسپی تھی جس کا وہ سب سے بڑا لیڈر تھا۔^(۷۴)

نفس مصدر، ۱۸۰۔ - 68

نفس مصدر۔ - 69

نفس مصدر، ۱۸۱۔ - 70

نفس مصدر، ۱۸۱-۱۸۲۔ - 71

نفس مصدر، ۱۸۲۔ - 72

نفس مصدر، ۱۸۳۔ - 73

نفس مصدر، ۱۸۳۔ - 74

رسول اللہ ﷺ کے موافقین

رسول اللہ ﷺ کے موافقین میں سابقین اولین کا ذکر مولانا اصلاحی حمد اللہ سب سے پہلے کرتے ہیں: ”سابقین اولین سے مراد وہ گروہ ہے جو کسی دعوتِ حق کے بلند ہوتے ہیں اس کو لیکر کہتا ہے اور بے بھک اس کے لیے سردھڑکی بازی لگانے پر آمادہ ہو جاتا ہے۔“^(۵) موافقین کی دوسری قسم ”قبعین بامسان“ کے متعلق وہ کہتے ہیں:

اس سے مراد وہ گروہ ہے جو سابقین اولین کو دیکھ کر حق کی طرف بڑھتا ہے۔ یہ لوگ عقلی اور اخلاقی اعتبار سے سابقین اولین کے درجے کے نہیں ہوتے۔ اس وجہ سے اپنی ذاتی تحریک (Initiative) سے کوئی بڑا قدم نہیں اٹھاسکتے اور کسی نئی راہ میں چلنے کے لیے پہل کرنے سے گھبراتے ہیں۔ ان لوگوں کے اندر قیادت کی صلاحیت نہیں ہوتی۔ اس وجہ سے دعوتِ حق کی عقلی اور استدالی قوت ان کو اتنا نہیں متاثر کرتی جتنا اس کو قبول کرنے والے پیش روؤں کی ہمت و جرأۃ ان کو متاثر کرتی ہے۔^(۶)

مولانا اصلاحی حمد اللہ موافقین کی تیسری قسم ”ضعفا و منافقین“ کے بارے میں کہتے ہیں کہ وہ انھیں صرف ظاہری مشاہد کی بنابر ہی ایک گروہ شمار کرتے ہیں، لیکن نیت کی بنابر یہ دو مستقل گروہ ہیں:

ضعفا سے مراد وہ لوگ ہیں جو حق کو حق سمجھ کر قبول تو کر لیتے ہیں اور نیتاً اسی حق کے مطابق زندگی بسرا کرنا چاہتے ہیں، لیکن ان کی قوت ارادی کمزور ہوتی ہے، اس وجہ سے خلوص نیت کے باوجود راہ حق میں لڑ کھڑاتے اور ٹھوکریں کھاتے ہوئے چلتے ہیں۔ یہ بار بار گرتے اور اٹھتے ہیں، لیکن ہر گرنے کے بعد ان کا اٹھنا راہ حق پر چلنے ہی کے لیے ہوتا ہے۔^(۷)

اس کے بر عکس منافقین صرف زبانی کلامی ہی حق کی قبولیت کا اقرار کرتے ہیں اور درحقیقت ان کا دل باطل کے ساتھ ہوتا ہے: ”کبھی ایسا ہوتا ہے کہ محض کسی عارضی تاثر سے یہ حق کے ساتھ ہو جاتے ہیں، پھر جب راو حق کی صعوبتیں اور آزمائشیں آتی ہیں تو اپنی اس غلطی پر پچھلتاتے ہیں اور چاہتے ہیں کہ جہاں سے آئے ہیں وہیں واپس چلے جائیں، لیکن محض جھوٹی شرم کی وجہ سے حق کے ساتھ مجوراً بندھ رہتے ہیں۔“^(۸)

- 75 - نفس مصدر، ۱۹۱۔

- 76 - اصلاحی، دعوت دین، ۲۰۰۔

- 77 - نفس مصدر، ۲۰۲۔

- 78 - نفس مصدر، ۲۰۳۔

منافقین کے حوالے سے مولانا اصلاحی کی تحقیق کا ایک اہم نکتہ یہ ہے کہ منافقین کا گروہ صرف مدینہ منورہ میں ہی نہیں پایا جاتا تھا بلکہ کمی دور میں بھی منافقین کی ایک خاص قسم پائی جاتی تھی جو مشرکین کے ظلم و ستم کے ڈر سے منافت کی روشن اختیار کیے ہوئے تھے۔

۲- مکی دور میں یہود مدینہ کا کمر دار

یہود مدینہ کے متعلق عام طور پر تاثیریہ ہے کہ کمی دور میں وہ مسلمانوں اور غیر مسلموں کے درمیان کشمکش میں غیر جانب دار اور بہت حد تک لا تعلق رہے، اور یہ کہ انھوں نے رسول اللہ ﷺ کی ہجرت کے بعد آپ کی مخالفت شروع کی۔ اس مفروضے کا ایک نتیجہ یہ نکلتا ہے کہ جن آیات میں اہل کتاب کا ذکر آیا ہے ان کو عام طور پر مدنی دور کی آیات سمجھ لیا جاتا ہے۔^(۶۹)

مولانا اصلاحی ﷺ نے اس عام نظریے کے بر عکس نہایت تفصیل سے واضح کیا ہے کہ کمی دور میں ہی یہود باقاعدہ ایک فریق کے طور پر سامنے آپکے تھے اور ہجرت سے قبل ہی ان کے ساتھ قرآن کریم نے تفصیلی مکالمہ کر کے ان پر انتہام جحت کی بنیاد رکھ دی تھی۔^(۷۰) ان کی رائے یہ ہے کہ ابتداء میں یہود رسول اللہ ﷺ کی دعوت سے لا تعلق تھے لیکن وہ یہ لا تعلقی برقرار نہیں رکھ سکے اور جلد ہی انھیں باقاعدہ فریق بننا پڑا۔ اس کی دو بڑی

- 79- مثلاً سورۃ المدحش کی آیت ۳۱ میں اہل کتاب کا ذکر ہے جس کی وجہ سے عام رائے یہی قائم کی گئی ہے کہ اس آیت کا نزول ہجرت کے بعد ہوا۔ یہی معاملہ سورۃ البینہ کا ہے۔

- 80- مثال کے طور پر مولانا اصلاحی نے تفصیل سے واضح کیا ہے کہ سورۃ النحل کے آخری حصے (آیات ۹۱-۹۲) میں خطاب یہود کے ساتھ کیا گیا ہے، اگرچہ ان کا صراحتاً نہیں لیا گیا۔ (اصلاحی، تدبیر قرآن، ۲: ۳۲۹)۔ انھوں نے دکھایا ہے کہ ان آیات میں جو مباحثت ہیں اور جو تلمیحات ذکر کی گئی ہیں وہ یہود کے مساوی کسی اور گروہ پر منطبق نہیں ہو سکتیں، اور سورت کے آخر تک پہنچنے پہنچنے والے تلمیحات بہت واضح جو جاتی ہیں۔ (اصلاحی، نفس مصدر، ۳: ۳۵۲-۳۲۹)۔ چنانچہ سورت کے آخر میں کھانے پینے کی اشیا میں حلت و حرمت کا بنیادی ضابطہ بھی ذکر کیا گیا ہے، ملت ابراہیم کا حوالہ بھی دیا گیا اور یہ بھی بتایا گیا کہ سبت کا حکم صرف یہود کے ساتھ خاص تھا اور یہ کہ یہود نے بھی اس حکم پر صحیح طریق سے عمل کرنے کے بجائے اس کے مفہوم میں استثنے اختلاف پیدا کیے کہ حکم کی اصل نوعیت نگاہوں سے او جعل ہو گئی۔ اس سے معلوم ہوا کہ آیات ۱۰۵-۱۰۱ میں نئے کے متعلق جس سوال کا ذکر کیا گیا ہے وہ یہود نے ہی اٹھایا تھا۔ (اصلاحی، تدبیر قرآن، ۲: ۳۲۹-۳۵۰)۔ اس کے بعد سورۃ بنی اسرائیل میں تو یہود سے بر اور است بھی خطاب کیا گیا ہے (آیات ۸-۲) اور یہ بھی واضح کیا گیا ہے کہ قریش کو نتئیجے مجرمات کے مطالبات یہود ہی سکھاتے تھے۔ (آیات ۹۰-۱۰۳)۔ (اصلاحی، نفس مصدر، ۳: ۵۳۲)۔

وجوہات وہ ذکر کرتے ہیں: ایک توالی کتاب ہونے کے ناطے عرب میں یہود کی علمیت کی دھاک بیٹھی ہوئی تھی اور وحی و نبوت کے معاملے میں رہ نمائی کے لیے قدرتی طور پر قریش نے ان سے رجوع کیا؛ اور دوسرے خود یہود بھی ایک نبی کی آمد کے منتظر تھے، اس وجہ سے انہیں بھی تجویز تھا کہ رسول اللہ ﷺ وہی نبی تو نہیں جن کی آمد کی پیش گوئی ان کے صحائف میں موجود تھی۔

مولانا اصلاحی رحمۃ اللہ علیہ کہتے ہیں کہ ابتداء میں یہود غیر جانب دار تھے اور حقیقت جاننا چاہتے تھے، لیکن جلد ہی انہیں معلوم ہو گیا کہ رسول اللہ ﷺ ہی وہ آخری نبی ہیں جن کی آمد کا انھیں انتظار تھا، لیکن اس مرحلے پر وہ حسد کی وجہ سے عناد میں مبتلا ہو گئے اور بجائے اس کے کہ آگے بڑھ کر حق کے آگے سر جھکا لیتے، انہوں نے قریش کو بھی گم راہ کرنا شروع کیا۔^(۸۱) چنانچہ کمی دور میں ہی رسول اللہ ﷺ کے خلاف قریش اور یہود کا اتحاد قائم ہو گیا تھا۔ ابتداء میں قریش کو یہود، نت نے اعتراضات اور سوالات سے لیں کر کے رسول اللہ ﷺ کے پاس بھیجتے تھے اور خود پر دے کے پیچھے رہتے تھے۔^(۸۲) وہ گویا یہ تاثر دیتے تھے کہ رسول اللہ ﷺ کے متعلق وہ سچے دل سے جاننا چاہتے ہیں۔ تاہم وقت کے ساتھ ساتھ ان کی مخالفت میں شدت آئی گئی اور بالآخر وہ کھل کر سامنے آگئے۔^(۸۳) مولانا اصلاحی رحمۃ اللہ علیہ واضح کرتے ہیں کہ قرآن مجید میں اسی مناسبت سے ابتدائی دور میں یہود کی طرف تلمیح و اشارے ملتے ہیں جو وقت گزرنے کے ساتھ ساتھ واضح ہوتے گئے اور کمی دور کے اختتام تک پہنچتے ہیوں کے ساتھ باقاعدہ مکالمہ بھی ہو چکا تھا، بلکہ ہجرت سے کچھ عرصہ قبل ہی منصب امامت سے یہود کی معزولی کی پیش گوئی بھی کی گئی۔^(۸۴) پھر جب رسول اللہ ﷺ نے ہجرت کی تو یہود سے براہ راست تفصیلی مکالمہ ہوا^(۸۵) اور غزوہ

- 81 - اصلاحی، تدبر قرآن، ۱: ۱۷۹-۱۸۳۔

- 82 - نفس مصدر، ۲: ۱۰۳-۱۱۰۔

- 83 - نفس مصدر۔

- 84 - مولانا اصلاحی کی رائے یہ ہے کہ واقعہ اسراء میں صرف رسول اللہ ﷺ کی فضیلت بتانا، یا صرف آپ کو تسلی دینا ہی مقصد نہیں تھا، بلکہ دراصل یہ اس بات کا بھی اعلان تھا کہ منصب امامت سے بنی اسرائیل کی معزولی کا وقت آن پہنچا ہے اور اب اس منصب پر ایک نئی امت فائز کی جائے گی۔ وہ مزید کہتے ہیں کہ اسراء کا یہ پہلو یہود پر واضح تھا اور اسی لیے ان کے حسد میں مزید اضافہ ہوا۔ (اصلاحی، تدبر قرآن، ۳: ۳۷۳-۳۷۶)۔

- 85 - یہ تفصیلی مکالمہ سورۃ البقرۃ کے ابتدائی حصے (آیات ۱۶۲ تا ۳۰) میں ہوا۔

بدر سے قبل ہی منصب امامت سے ان کی معزولی کا اعلان کیا گیا۔^(۸۱) یہی وجہ تھی کہ غزوہ بدر میں یہود قریش کی پشت پناہی کر رہے تھے لیکن کھل کر سامنے نہیں آئے،^(۸۲) البتہ غزوہ بدر کے فوراً بعد انہوں نے مسلمانوں کے ساتھ زور آزمائی شروع کی اور جنگی لحاظ سے ان کے سب سے زیادہ مضبوط قبیلہ بنو قیقان نے جنگ کی ابتدائی۔^(۸۳)

۳- آیات اور سورتوں کے زمانہ نزول میں اختلاف کا اثر

جیسا کہ اوپر واضح کیا گیا، مکتبِ فراہی کے منتسبین کسی سورت کا زمانہ نزول اس سورت کی اندر ورنی شہادتوں اور سورتوں کے گروپ میں اس سورت کے مقام کے ذریعے معین کرنے کی کوشش کرتے ہیں اور شانِ نزول کی روایات کو ثانوی حیثیت دیتے ہیں۔ اس کا نتیجہ یہ نکلا ہے کہ کئی سورتوں کے زمانہ نزول کے تعین میں عام طور پر قائم کی گئی رائے سے مکتبِ فراہی کا موقف مختلف ہے۔ اس نے سیرت کے بہت سے واقعات کی نئی توجیہ کی بنیاد رکھ دی ہے۔ یہاں چند مثالیں پیش کی جاتی ہیں۔

تفسرین اور علوم قرآن کے ماہرین کا اس میں اختلاف ہے کہ رسول اللہ ﷺ پر نازل ہونے والی پہلی وحی کون سی آیات پر مشتمل تھی۔ تاہم عام طور پر اس رائے کو ترجیح دی گئی ہے کہ سورۃ العلق کی ابتدائی پانچ آیات سے وحی کا نزول شروع ہوا۔ مولانا اصلاحی کو اس رائے سے شدید اختلاف ہے۔ نظم قرآن کی روشنی میں وہ قطعیت کے ساتھ یہ کہتے ہیں کہ سورۃ العلق پوری کی پوری یک بارگی نازل ہوئی ہے۔^(۸۴) پھر وہ اسی تقطیعیت کے ساتھ کہتے ہیں کہ سورت کے مضامین اور اس کا لاب و لہبہ ابتدائی وحی کا نہیں ہو سکتا، بلکہ یہ کلی دور میں بہت بعد میں نازل ہونے

86 - مولانا اصلاحی کہتے ہیں کہ قبلے کی تبدیلی کے ذریعے دراصل منصب امامت سے یہود کی معزولی کا اعلان کیا گیا۔ (اصلاحی، تدبر قرآن، ۱: ۳۵۹-۳۷۸)۔

87 - مولانا اصلاحی کی رائے یہ ہے کہ سورۃ الأنفال کی آیت ۲۸ میں الشیطان سے مراد یہود ہیں۔ (اصلاحی، تدبر قرآن، ۳: ۳۹۰-۳۹۳)۔

88 - بنو قیقان کے متعلق ڈاکٹر محمد اللہ کی رائے یہ ہے کہ یہ پیشے کے لحاظ سے لواہ تھے۔

Hamidullah, *The Life and Work of the Prophet of Islam*, (Islamabad: Islamic Research Institute), 101.

لیکن زیادہ رانچ رائے یہی معلوم ہوتی ہے کہ یہ اسلحہ سازی کا کام کرتے تھے۔

89 - اصلاحی، تدبر قرآن، ۹: ۳۵۹-۳۶۰۔

والی سوت ہے۔^(۹۰) صحیح بخاری کی روایت، جس میں سورۃ العلق کی آیات کے نزول کا ذکر ہے، کی تاویل کرتے ہوئے وہ کہتے ہیں کہ اس میں اقرأ باسم ربك تک جبریل کے قول کی روایت صحیح ہوئی ہے، لیکن اس کے بعد راوی ابن شہاب الزہری کا ادرج ہے۔^(۹۱)

اسی طرح سورۃ المدثر کی ابتدائی آیات کے متعلق بھی عام طور پر یہی رائے قائم کی گئی ہے کہ یہ بہت ابتدائی دور میں نازل ہوئی ہیں، بلکہ بعض نے تو اسی کو ابتدائی وحی کہا ہے۔ اس سوت کی آیت ۳۱ میں چوں کہ اہل کتاب کا ذکر آیا ہے، اس لیے عام طور پر اسے مدنی سمجھا گیا ہے۔ مولانا اصلاحی نظم قرآن کی روشنی میں قطعیت کے ساتھ کہتے ہیں کہ یہ پوری سوت یک بارگی نازل ہوئی ہے اور یہ کہ اس سوت کا نزول مرحلہ "انذار عام" کی ابتداء میں ہوا۔^(۹۲) وہ مزید کہتے ہیں کہ اس سوت سے قبل سورۃ الزمل کے ابتدائی رکوع کا نزول ہوا تھا اور اس میں

رسول اللہ ﷺ کو بتادیا گیا تھا کہ عنقریب ان کو ایک بھاری ذمہ داری دی جائے گی یعنی ﴿إِنَّا سَنُنْقِي عَلَيْكَ قَوْلًا ثَقِيلًا﴾ اس بھاری ذمہ داری کا اعلان سورۃ المدثر میں کیا گیا: ﴿فَرَأَنَّرِزْ * وَرَبَّكَ فَكَبِيرٌ * وَثِبَابَكَ فَظَهِيرٌ * وَالرُّجَزَ فَاهْجُرْ * وَلَا تَمْنُنْ سَتَكِيرُ * وَلِرَبِّكَ فَاصِيرٌ﴾^(۹۳) اس سے یہ بھی معلوم ہوا کہ انذار عام کا مرحلہ آتے آتے یہود مذینہ کی طرف اشارات شروع ہو چکے تھے۔

ایک اور اہم مثال سورۃ الضھی کے زمانہ نزول کی ہے۔ سیرت نگاروں نے بالعموم یہ موقف اپنایا ہے کہ سورۃ الضھی نبوت کے ابتدائی دور سے تعلق رکھتی ہے، اور یہ کہ فترۃ الوجی کے بعد نازل ہوئی۔ تاہم مولانا اصلاحی رحمۃ اللہ علیہ صرف یہ کہ سورۃ الضھی کو نسبتاً بعد کے دور کی سوت قرار دیتے ہیں، بلکہ وہ فترۃ الوجی

- 90- نفس مصدر۔

- 91- امین احسن اصلاحی، تدبیر حدیث، شرح صحیح بخاری (لاہور: ادارہ تدبیر قرآن و حدیث، ۲۰۰۲ء)، ۱: ۲۹-۳۰۔

- 92- اصلاحی، تدبیر قرآن، ۹: ۵۵-۵۸۔

- 93- القرآن ۱: ۲-۷، ۲۲، ۲۳، ۳۲، ۳۳؛ نفس مصدر،

کے بھی قائل نہیں ہیں۔^(۹۳) مولانا اصلاحی کے شاگرد جناب جاوید احمد غامدی تو آگے بڑھ کر یہ کہتے ہیں کہ سورۃ

الضھیٰ مرحلۃ ”انزارِ عام“ کے اختتام پر نازل ہوئی۔^(۹۴)

۲۔ غزوۃ نبوی کے متعلق مولانا اصلاحی کا خصوصی موقف

چوں کہ مولانا اصلاحی کا موقف یہ ہے کہ رسول اللہ ﷺ کی جنگیں اصلًا آپ کے مذہبین کے لیے اللہ تعالیٰ کی جانب سے عذاب کی حیثیت رکھتی تھیں، اس لیے وہ یہ ماننے کو تیار نہیں ہیں کہ آپ کی جنگیں محض مدافعانہ نوعیت کی تھیں۔ وہ اس جانب توجہ دلاتے ہیں کہ جن آیات میں پہلی دفعہ مسلمانوں کو کفار سے لڑنے کی اجازت دی گئی ان کا نزول اگرچہ ہجرت کے بعد ہوا، لیکن انھیں سورۃ الحج میں، جس کی باقی تمام آیات کی ہیں، ایک خاص مقام پر رکھا گیا جہاں رسولوں کے مذہبین پر اللہ تعالیٰ کے عذاب کا ذکر ہے۔^(۹۵) نیز اس سورت میں واضح طور پر بتایا گیا ہے کہ سیدنا ابراہیم علیہ السلام نے مسجد حرام کی تعمیر خداے واحد کی عبادت کے لیے کی تھی اور یہ کہ قریش مسجد حرام میں اللہ کی عبادت سے لوگوں کو روک کر ایک بڑے جرم کا ارتکاب کر رہے ہیں جس کے بعد وہ اس گھر کی تولیت کے اہل نہیں رہے ہیں۔^(۹۶) اسی طرح غزوۃ بدر سے قبل نازل ہونے والی آیات میں بھی یہ حقیقت واضح کی گئی کہ قریش مسجد حرام کے سامنے میں لوگوں کو اللہ کے دین سے جبراً پھیرنے کی کوشش کر کے ”فتنہ“ کا ارتکاب

94۔ نفس مصدر، ۳۱۲، ۳۱۳۔

95۔ جاوید احمد غامدی، البیان (لاہور: المورد، ۲۰۱۱ء)، ۳: ۳۹۰۔

96۔ ﴿أُذْنَ لِلَّذِينَ يَقْتَلُونَ بِإِيمَنِهِمْ طَلِمُوا وَلَنَّ اللَّهَ عَلَى نَصْرِهِمْ لَقَدِيرٌ * الَّذِينَ أَخْرِجُوا مِنْ دِيَرِهِمْ يَعْتَزِزُونَ حَقِّ إِلَّا أَنْ يَقُولُوا رَبُّنَا اللَّهُ وَلَوْلَا دَفْعُ اللَّهِ النَّاسَ بَعْضُهُمْ يَعْصِي لَهُمْ صَوْمَاعُ وَيَعْيَ وَصَلَوَاتُ وَمَسْجِدٌ يُذَكَّرُ فِيهَا أَسْمُ اللَّهِ كَثِيرًا وَلَيَنْصُرَنَّ اللَّهُ مَنْ يَنْتَصِرُهُ إِنَّ اللَّهَ لَغَوِيٌّ عَزِيزٌ * الَّذِينَ إِنْ مَكَنُوهُمْ فِي الْأَرْضِ أَفَأَمْوَالُ الْأَصْلَوَةِ وَمَائِنَةُ الزَّكَوَةِ وَأَمْرُوا بِالْمَعْرُوفِ وَنَهَوْا عَنِ الْمُنْكَرِ وَلِلَّهِ عِدْقَبُ الْأَمْوَارِ * وَلَنِ يُكَذِّبُوكَ فَقَدْ كَذَبَتْ قَبْلَهُمْ قَوْمٌ نُوحٌ وَعَادٌ وَثَمُودٌ * وَقَوْمٌ إِبْرَاهِيمَ وَقَوْمٌ لُوطٌ * وَأَصْحَابُ مَدْيَنَ وَكُلَّبَ مُؤْمِنٍ فَأَمْلَيْتُ لِلْكَافِرِينَ ثُمَّ أَخْذَتُهُمْ فَكَيْفَ كَانَ نَكِيرٌ﴾ (القرآن

۲۲: ۳۹-۳۲)۔ ان آیات کی تفسیر کے لیے دیکھیے: اصلاحی، تدبر قرآن، ۵: ۲۵۲، ۲۶۳، ۲۶۴۔

97۔ اصلاحی، تدبر قرآن، ۲: ۲۳۲-۲۵۲۔

کر رہے ہیں جو قتل سے زیادہ سنگین جرم ہے۔^(۹۸) پھر غزوہ بدر کے بعد نازل ہونے والی سورۃ الأنفال میں تو صراحت کے ساتھ اس جنگ کو اللہ تعالیٰ کی جانب سے نازل شدہ عذاب قرار دیا گیا ہے اور قریش کو خبردار کیا گیا ہے کہ اگر وہ رسول کی تکذیب سے باز نہیں آئے تو ان پر عذاب کی مزید قسطیں بھی نازل ہوں گی۔^(۹۹)

مولانا اصلاحی علیہ السلام کا بخصوص سورۃ التوبۃ کی تفسیر میں بار بار اس طرف توجہ دلاتے ہیں کہ رسول اللہ ﷺ کی جنگیں آپ کے مذہبین کے لیے اللہ تعالیٰ کی جانب سے عذاب کی حیثیت رکھتی تھیں۔ چنانچہ آیت کریمہ قاتلوہم یعذبہم اللہ بآیدیکم کی تفسیر میں وہ کہتے ہیں: ”یہ مسلمانوں کی عموماً، اور کمزور مسلمانوں کی خصوصاً حوصلہ افزائی کی گئی ہے کہ تم ان ائمہ کفر سے جنگ کرنے میں کمزوری نہ دکھاؤ۔ اللہ تعالیٰ نے تمہارے ہاتھوں ان کو عذاب دینے اور ان کو رسوای کرنے کا فیصلہ فرمایا ہے۔“^(۱۰۰) اس کے بعد وہ رسولوں کے متعلق اللہ تعالیٰ کی سنت کا حوالہ دیتے ہیں۔ اسی طرح وہ توجہ دلاتے ہیں کہ اس سورت میں غزوہ حنین کو بھی رسول اللہ ﷺ کے مذہبین کے لیے عذاب کہا گیا ہے۔^(۱۰۱)

سب سے اہم بات اس سلسلے میں یہ ہے کہ مولانا اصلاحی سورۃ التوبۃ کی آیات کا یہ پہلو واضح کرتے ہیں کہ ان میں رسول اللہ ﷺ کی جنگوں کا ہدف یہ نہیں بتایا گیا کہ دشمنوں کی طاقت ختم کر کے مسلمانوں کا تحفظ کیا

98- نفس مصدر، ۱: ۳۶۵-۳۸۰۔

99- متعلق آیات ذیل میں ملاحظہ کریں:

۱- ﴿إِن تَسْتَفْيِحُوا فَقَدْ جَاءَكُمُ الْفَكْتُحُ وَإِن تَنْهَوْا فَهُوَ خَيْرٌ لَّكُمْ وَإِن تَعُودُوا نَعْدُ وَلَن تُغْنِيَ عَنْكُمْ فَتَمَكُّثُمْ شَيْئًا وَلَوْ كَثُرْتُ وَأَنَّ اللَّهَ مَعَ الْمُؤْمِنِينَ﴾ (القرآن ۱۹:۸)

۲- ﴿وَإِذْ قَالُوا اللَّهُمَّ إِنْ كَانَ هَذَا هُوَ الْحَقُّ مِنْ عِنْدِكَ فَامْطِرْ عَلَيْنَا حِجَارَةً مِنَ السَّمَاءِ أَوْ أَثْتِنَا بِعَذَابًا أَلِيمًا * وَمَا كَانَ اللَّهُ لِيُعَذِّبَهُمْ وَأَنَّ فِيهِمْ وَمَا كَانَ اللَّهُ مُعَذِّبَهُمْ وَهُمْ يَسْتَعْفِفُونَ﴾ (القرآن ۳۲-۳۲:۸)

۳- ﴿قُلْ لِلَّذِينَ كَفَرُوا إِن يَنْتَهُوا يُعَذَّرْ لَهُمْ مَا قَدْ سَلَفَ وَإِن يَوْدُوا فَقَدْ مَضَتْ سُنُنُ الْأَوَّلِينَ﴾ (القرآن ۳۸:۸)

100- اصلاحی، تدریس قرآن، ۳: ۵۳۶۔

101- نفس مصدر، ۳: ۵۵۵۔

جائے، بلکہ واضح طور پر بتایا گیا ہے کہ مشرکین عرب کے لیے صرف دو راستے ہیں: اسلام یا توار۔ مولانا اصلاحی حَفَظَ اللَّهُ عَنْهُ کہتے ہیں: ”اس شدت کے ساتھ ان کی دارو گیر کے اس حکم کی وجہ یہ ہے کہ اس کی نوعیت مخفی ایک دشمن کے خلاف اندام کی نہیں تھی، بلکہ یہ مشرکین عرب کے لیے اس سنت الٰہی کا ظہور تھا جو رسولوں کی تکذیب کرنے والی قوموں کے لیے ہمیشہ ظاہر ہوئی ہے، اور جس کی تفصیلات سورہ اعراف میں بیان ہوئی ہیں۔“^(۱۰۲)

غزوہ نبی کے متعلق اس خصوصی زاویہ نظر کا غزوہات کے متعلق کئی تفصیلات پر گہرا اثر پڑتا ہے۔ مثال کے طور پر مولانا اصلاحی یہ نہیں مانتے کہ غزوہ بدر کے موقع پر رسول اللہ ﷺ اصلًا قریش کے تجارتی قافلے پر حملے کے لیے گئے تھے۔ اس کی وجہ یہ نہیں کہ قافلے پر حملے کو مولانا اصلاحی ناجائز تصور کرتے ہیں، بلکہ اس وجہ سے قرآن کی نصوص کی بنیاد پر وہ یہ موقف رکھتے ہیں کہ بدر کے میدان میں سرداران قریش کو پہلی بڑی سزا ملنے والی تھی اور رسول اللہ ﷺ وحی کی روشنی میں اس حقیقت سے آگاہ تھے۔^(۱۰۳) اسی طرح مولانا اصلاحی کا موقف یہ ہے کہ بدر میں کفار کے قیدیوں سے فدیہ لینے کے فیملے پر رسول اللہ ﷺ اور صحابہ پر کوئی عتاب نہیں ہوا، بلکہ سورہ الأنفال کی متعلقہ آیات میں عتاب کا اصل رخ کفار کی طرف ہے۔^(۱۰۴)

حاصل بحث

مذکورہ بالا گفت گو سے واضح ہوتا ہے کہ دیگر علوم اسلامیہ کی طرح سیرت کے متعلق بھی مکتب فراہی ایک مستقل مسلک رکھتا ہے جس کے تفصیلی تجزیے سے کئی اہم مسائل کا حل مل سکتا ہے۔ سیرت سے متعلق اس مکتب فکر کے نقطہ نگاہ نے خور و فکر کے جوئے زاویے نمایاں کیے ہیں، وہ اصل میں قرآن و حدیث پر تدبیر کے مخصوص اصولوں اور منہج کا لازمی حاصل ہیں۔ اس کے نتیجے میں سیرت نبویؐ کے بعض مخصوص پہلوؤں (جیسے غزوہات وغیرہ) کی توجیہ و تشریح نئے انداز میں ہوئی ہے جس کا بعض کلامی اور فقہی مسائل سے بھی گہرا ببطہ ہے۔



- 102 - اصلاحی، تدبر قرآن، ۳: ۵۸۰۔ ان کے بر عکس اہل کتاب کے لیے جزیہ کا راستہ بھی کھلا رکھا گیا۔ (نفس مصدر، ۳: ۵۶۰)۔

- 103 - نفس مصدر، ۳: ۳۳۵۔

- 104 - نفس مصدر، ۳: ۵۰۸-۵۱۵۔